

امام طحاوی پر شوافع کی عنایات

حضرت مولانا سید محمد شاہ قطب الدین حسینی صابریؒ

(گزشتہ سے پیوستہ)

جب الملک الظاہر بیرس نے چار قاضیوں کے رسم کی پھر تجدید کی تو..... انہ رای الشافعی فی النوم لماضم الی مذہبہ بقیۃ المذاهب وهو یقول تہین مذہبی "الملک لی او" لک ، قد عزلتک وعزلت ذریعتک الی یوم الدین..... کہ اس نے امام شافعی کو خواب میں دیکھا جس وقت آپ کے مذہب کے ساتھ ماقبی مذہب کو شامل کیا، آپ فرما رہے تھے میرے مذہب کی اہانت کرتے ہو، ملک میرا ہے یا تیرا ہے میں نے تجھ کو اور تیری اولاد کو قیامت تک کے لئے معزول کر دیا۔ لوگوں کا بیان ہے کہ اس خواب کے بعد..... فلم یمکت (الظاہر) الایسیرا ومات ولم یمکت ولده السعید الایسیرا وزالت دولته وذریته الی الان فقراء.....

بادشاہ ظاہر صرف چند دن حیات رہا اور انتقال کر گیا اور اس کا نیک بخت بیٹا بھی صرف چند دن زندہ رہا اور اس کی حکومت بھی ختم ہو گئی اور اس کی اولاد آج تک منگدستی کا شکار ہے۔ السبکی نے یہ بھی لکھا ہے کہ جب ملک الظاہر مر گیا تو کسی نے اس کو خواب میں دیکھا، پوچھا کہ تیرے ساتھ کیا گذری؟ تو جس بیچارے سے خدا جانے کتنے گناہ ہوئے ہونگے، کس کس کا مال غلط طریقہ سے لیا ہوگا اور جیسا کہ عموماً اس زمانہ کے سلاطین کا حال تھا خدا جانے کتنوں کے خون اس کی گردن پر ہونگے، لیکن اس تمام سلسلہ

آن کہ شیراں را کند روبہ مزاج

احتیاج است احتیاج است احتیاج

یلزم مراعاة الشرط بقدر الامکان ☆ شرط کی رعایت بقدر امکان لازم ہوتی ہے

میں اس کی سزا جس چیز پر ہوئی، وہ یہ تھی کہ جس کا اظہار خواب دیکھنے والے صاحب سے اس نے بائین الفاظ کیا:

عذبنی اللہ عذابا شديدا لجعل القضاة اربعة وقال فرقت كلمة المسلمين

اللہ نے مجھے سخت عذاب دیا، چار قضاة کو مقرر کرنے کی پاداش میں اور فرمایا تو نے مسلمانوں کے اتفاق کو بارہ بارہ کر دیا۔

ان واقعات سے اور تو کچھ نہیں اتنا ضروری معلوم ہوتا ہے کہ برادران شوافع پر دوسرے مکاتب خیال کے علماء کا تقریخت ناگوار گذر رہا تھا، جب کشفی اور ربائی نظریات کا یہ حال ہے تو نسبتاً اس سے جو آسان تر چیز تھی، یعنی دوسروں کے علم پر حملہ کرنا، ان کے نقائص نکالنے، بھلا اس میں کیا کمی کی گئی ہوگی، خصوصاً حنفیوں کو حدیث کے معاملہ میں رسوا اور بدنام کرنا تو آسان ہے کہ معمولی عربی خواں بھی ہدایہ کے صفحات کو الٹ کر ہر صفحہ سے تقریباً ایسی ”حدیث“ نکال کر دکھا سکتا ہے جس کا پتہ بخاری و مسلم ہی میں نہیں، صحاح کی اور بڑی کتابوں میں بھی مشکل ہی سے چلتا ہے۔ کیونکہ ان الفاظ کے ساتھ ہدایہ کی حدیثیں ان کتابوں میں واقعہ یہ ہے کہ نہیں پائی جاتیں، آج بھی ہندوستانی مطبع کی ہدایہ کی تقریباً اکثر حدیثوں کے نیچے ”غریب جداً“، ”نادر جداً“، ”لم يوجد“، ”فی الکتب لکھا ہوا ملتا ہے۔

بظاہر اسی سوال نے میرے خیال میں مصر کے اس عہد میں اہمیت حاصل کی اور آخر کچھ لوگ حنفیوں میں تیار ہو گئے جنہوں نے پوری توجہ اور محنت سے حدیث و متعلقات حدیث کے فنون میں کمال پیدا کیا، ایسا معلوم ہوتا ہے کہ ہدایہ ہی اس زمانہ میں بھی یاروں کا تختہ مشق بنی ہوئی تھی، اس لئے کہ ہم دیکھتے ہیں کہ کہاں تو یہ حال تھا کہ ہدایہ کے شروع میں بھی حدیثوں کی تخریج کا التزام نہ تھا، یا ایک وہ زمانہ مصر میں آیا کہ صرف علامہ زبیلی ہی نے نہیں بلکہ جیسا کہ ابن حجر نے لکھا ہے صاحب الجوہر الحنفی علامہ ماردینی نے بھی اور ان کے شاگرد عبدالقادر مصری صاحب جوہر مہیہ نے بھی ہدایہ کی حدیثوں کی تخریج پر کام کیا اور مستقل کتابیں لکھیں۔

خیر اسباب کچھ ہی ہوں، مگر اس سلسلہ میں ایک بڑا کام یہ ہو گیا کہ لٹھوای کے جس تیر کو حافظ بیہقی نے الٹ کر احناف ہی پر چلا دیا تھا، اور ڈھائی سو سال تک پھر اس تیر کو کوئی واپس نہ کر سکا تھا ”الجوہر الحنفی“، لکھ کر صرف جواب ہی نہیں دیا گیا بلکہ کچھ اقدام بھی کیا گیا اس لئے تاکہ ہر حنفی اس کتاب کو اپنے پاس سفر و حضر میں بہ آسانی رکھ سکے۔ ماردینی کے کچھ دن بعد مصر کے دوسرے حنفی

الاصل ان القول قول الامين ☆ بنیادی طور پر امین کا قول ہی معتبر ہوتا ہے

محمد ث علامہ قاسم بن قطلوبغا جو علاوہ حافظ ابن حجر وغیرہ کے، علامہ ابن الہمام صاحب فتح القدر کے تلمیذ رشید ہیں، ”الجوہر النقی“ کا ایک خلاصہ تیار کیا، حاجی خلیفہ کشف الظنون میں لکھتے ہیں:

ثم لخصه زين الدين قاسم بن قطلوبغا الحنفى المتوفى سنة ۸۷۹ وسماه ترجيح الجوهر النقى اس لئے تاکہ مسئلہ کے طے میں آسانی ہو

ورثه على حروف المعجم (ص ۱۴۹ ج ۱۳)

پھر زین الدین قاسم بن قطلوبغا حنفی متوفی سنہ ۸۷۹ نے اس کا خلاصہ تیار کیا اور اس کا نام ترجیح الجوہر النقی رکھا اور اس کو حروف معجم کے مطابق ترتیب دیا۔

اور یوں تیسری صدی کے وسط میں ایک شافعی عالم کی زبان سے..... والله مايجنى منك شيئاً..... خدا کی قسم تجھ سے کچھ نہیں ہو سکتا، قسم کا جو فقرہ بے اختیار زبان سے نکل گیا تھا وہ نویں صدی کے آخر تک مسلسل ٹوٹی رہی اور مصر کے ایک گاؤں طحا کے ایک دہقانی نوجوان کو جو کہا گیا تھا کہ تو کچھ نہیں لاسکتا خود وہ اور اس کی بدولت وفاقا و خلفا تقریباً آٹھ ساڑھے آٹھ سو سال تک فقہ اور حدیث کی دنیا میں تحقیق و تدقیق تلاش و تجسس کا ایک طوفان برپا رہا، گویا ہم اگر ”جدلیات“ کے سلسلہ کو کسی چارٹ یا شجرہ کی شکل میں ظاہر کرنا چاہیں تو اس کی صورت یہ ہو سکتی ہے۔

مختصر المزنی تیسری صدی

کتاب جلیل قاضی بکار تیسری صدی

مختصر طحاوی کبیر و صغیر علی ترتیب المزنی و ترتیب بکار چوتھی صدی

معرفة السنن والاثار رد طحاوی السنن الکبریٰ بیہقی پانچویں صدی

الجوہر النقی علامہ مارون بن الرعدی البیہقی ساتویں صدی

ترجیح الجوہر النقی للقاسم بن قطلوبغا ”تلخیص الجوہر“ آٹھویں صدی

اور اسی ”شجرہ علیہ“ کے ہر درجہ کو میں امام طحاوی کے ”ہم الحدیث“ کے ”تعاجیب ربنا“ کا ایک ایک ”العجب“ قرار دیتا ہوں۔

واقعہ یہ ہے کہ علاوہ ائمہ مجتہدین (یعنی ابو حنیفہ، قاضی ابو یوسف و محمد بن الحسن وغیرہم) کے بھی طبقات احناف میں بڑے بڑے علماء اور افاضل پیدا ہوتے رہے۔

لیکن حنفی ادبیات کا وہ سلسلہ جس میں فقہیات کے ساتھ حدیث و علم حدیث کا مستند سرمایہ شریک

ہے، اس سلسلہ کے بانی اول حنفیوں میں امام ابو جعفر طحاوی ہیں، انھوں نے ہی اس کی بنیاد ڈالی اور پھر جیسا کہ یہ تفصیل میں نے بتایا آئندہ جو کچھ ہوا ان ہی کی راہوں سے ہوا، گویا اس شاخ کے حنفیوں میں وہ امام تھے۔

لیکن نظر تحقیق کا براہ ہو، چاہا تو یہی جاتا ہے اور کہا بھی جاتا ہے کہ علم وہی ہے جو تحقیقی ہو، ورنہ تقلیدی علم علم نہیں، معلومات کی صرف گردآوری ہے۔

مگر دنیا میں جس نے علم کی جس شاخ میں بھی خواہ وہ دینی ہو یا دنیوی، تحقیق کا قدم اٹھایا، خدا جانے یہ کیا قصہ ہے کہ اس سے عوام کا کوئی طبقہ کبھی راضی نہ رہا۔ امام طحاوی کی داستان تو بیان ہی کروں گا۔ امام مزنی جنھوں نے اپنی پوری عمر امام شافعی اور ان کے علوم کی خدمت، نشر و اشاعت، تہذیب و تنقیح میں گزاری، حتیٰ کہ اس سلسلہ میں بیچارے کو اپنے حقیقی بھانجے سے ہمیشہ ہمیشہ کے لئے الگ ہونا پڑا، جس کا صدمہ جیسا کہ ابن عساکر کے حوالہ سے نقل کر چکا ہوں، مرنے کے بعد بھی باقی رہا لیکن امام مجتہد کے شاگرد تھے، اپنی کتابوں میں بعض مسائل کے متعلق انھوں نے امام سے اختلاف بھی کیا ہے۔ ہزار ہا چیزوں میں اتفاق لیکن چند مسائل میں اختلاف، بس یہی ان کے لئے مصیبت ہوگی۔ بعد کو جیسے جیسے تقلید کا رنگ جیسا کہ قاعدہ ہے گہرا ہوتا چلا بیچارے امام مزنی کا یہ جرم، کہ خود اپنی رائے کیوں قائم کی، شوافع کے عام طبقہ کے لئے ناراضی کا باعث ہوا، زیادہ دن کے بعد نہیں بلکہ تیسری صدی کے اختتام پر شافعیوں کے مشہور عالم ابن سرتج التونی سنہ ۳۱۶ جن کا ذکر بار بار آچکا ہے ایک طرف تو ”المزنی، کی کتاب کی اتنی تعریف فرماتے تھے کہ ”عذر اء لسم بفتنص، قراردیتے تھے، لیکن انہی سے خطیب نے تاریخ بغداد میں یہ جملہ بھی نقل کیا ہے کہ فرماتے تھے:

یوتی یوم القیامۃ بالشافعی وقد تعلق بالمزنی یقول رب هذا افسد علومی فاقول

مہلایا براہیم فانی لم ازل فی اصلاح ما افسدہ (ص ۲۸۶ ج ۴)

قیامت کے دن امام شافعی رحمہ اللہ بلائے جائیں گے آپ مزنی کو پکڑ کر لائیں گے۔ یہ فرمائیں گے اے پروردگار اس نے میرے علوم کو خراب کر دیا ہے تو میں عرض کروں گا آپ ٹھہر جائیں اس نے جو کچھ بگاڑا ہے میں اس کو اب تک ٹھیک کرتا رہا ہوں۔

کان یفضل علی جمیع اصحاب الشافعی حتی المزنی (ص ۱۷۷)

وہ امام شافعی کے تمام اصحاب پر یہاں تک کہ امام مزنی پر بھی فضیلت رکھتے ہیں۔

الاصل فی الکلام الحقیقۃ ☆ بنیادی طور پر کلام میں حقیقی معنی مراد لیا جاتا ہے

غالباً امام شافعی کے براہ راست تلمیذ اور خلیفہ پر ایک شافعی عالم کو اس لئے ترجیح دی گئی کہ پچھلے نے بجز تقلید کے تحقیق سے کبھی کام نہیں لیا۔ خدا جانے مورخین "للم یفتنص" والا لطیفہ مختصر مزنی کے متعلق ان کی طرف جو اس حیثیت سے منسوب کرتے ہیں کہ یہ اس کتاب کی آخری تعریف ہے، لیکن ابن سرتج قیامت میں امام مزنی کو اس شکل میں دکھا رہے ہیں کہ امام شافعی ان کے دامن سے لٹکے ہوئے ہیں اور کہہ رہے ہیں کہ بارالہی میرے پیارے علم کو اس نے بگاڑ دیا تو پھر مختصر مزنی کی اس "مدح" میں مجھے تو قدح کا شہہ ہونے لگا ہے۔

خیر یہ تو شوافع کی اپنے گھر کی باتیں ہیں، ہمیں اس میں پڑنے کی کیا ضرورت؟ میں کہنا یہ چاہتا ہوں کہ جرم تحقیق میں جس طرح سب کچھ مٹا دینے کے بعد امام مزنی کو "مفسد علوم الشافعی"، کا تحفہ برادران شوافع سے ملا، کچھ بھی کیفیت امام طحاوی کی حنفیوں میں نظر آتی ہے۔ اس طرح مخالفوں کا تو بیچارے کے ساتھ وہ سلوک جو آپ حافظ بیہقی کی زبانی سن چکے، ان پر الزام لگایا گیا کہ ابوحنیفہ اور ابو یوسف کی پاسداری میں یہ شخص اتنا غالی ہے کہ صحیح حدیث کو ضعیف کر دیتا ہے اور ضعیف کو قوی کر دیتا ہے۔ حافظ ابن حجر نے لسان المیزان میں مسلمہ بن قاسم اندلسی کی کتاب صلہ سے امام طحاوی کے متعلق یہ فقرہ نقل کیا ہے کہ:

کان یدھب بمذہب ابی حنیفہ کان شدید العصبیۃ فیہ (۲۷۲)

وہ امام ابوحنیفہ رحمہ اللہ کا مذہب اختیار کئے تھے اور اس میں بہت متعصب تھے۔

اور یہ تو خیر نصرت ابی حنیفہ کے جرم کی بلکی سزا ہے، کوئی شخص معاویہ بن احمس القرشی ہے، اس کی طرف تو منسوب کر کے امام کو ایک ایسی چیز سے متہم کیا گیا ہے کہ گو حافظ ابن حجر نے اپنی مصلحتوں کی بنیاد پر اس مجہول الحال شخص کی روایت اپنی کتاب میں درج کر دی ہے لیکن مجھے تو اس کو نقل کرتے بھی شرم آتی ہے۔ تاہم یہ دکھانے کے لئے کہ عشق حقیقت میں امام طحاوی کو کیا کیا نہ کہا گیا، کیا کیا نہ سنایا گیا، نقل کرتا ہوں، ابن الاحرار کہتا ہے:

دخلت مصر قبل الثلاث مائة واهل مصریرمون الطحاوی پامر عظیم فظیع من

جہۃ امور القضاء او من جہۃ ما قبل انہ افقی لبہ اباالحیث من امر الخصیان

میں سترہ تین سو ہجری سے پہلے مصر میں داخل ہوا اس وقت اہل مصر امام طحاوی پر نہایت غلط کام کا الزام

دے رہے تھے وہ یا تو امور قضاء سے متعلق تھا یا.....

لا اجتهاد عند ظهور النص ☆ نص کی موجودگی میں اجتهاد جائز نہیں

پہلے الزام کا مطلب تو غالباً یہ ہے کہ قضاء کے سلسلہ میں کچھ لین دین خورد برد کرتے تھے اور دوسرے الزام سے خدا جانے وہ کیا کہنا چاہتا ہے۔ بہر حال کچھ ہی کہنا چاہتا ہو، لیکن جس وجہ سے اس نے یہ باتیں تراشی ہیں، غنیمت ہے کہ اس کا اظہار بھی اس کے بعد فرمایا گیا ہے۔ یعنی ان دونوں الزاموں کو بیان کرنے کے بعد ارشاد ہے کہ

وكان يذهب مذهبه ابى حنيفه لا يرى حقا خلافة (ص ۲۷۶)

اور وہ امام ابو حنیفہ رحمہ اللہ کے مذہب پر چلتے تھے اور اس کے خلاف کو حق نہیں سمجھتے تھے۔

گویا خود ہی کھول دیا کہ میں نے یہ سب جو کچھ کہا اس کی علت یہ ہے کہ وہ ابو حنیفہ کے مسلک پر چلتے تھے اور اس باب میں اتنے متشدد تھے کہ جو خیال ابو حنیفہ کے خلاف ہو، اسے وہ حق نہیں سمجھتے تھے۔ یعنی ”حق“، کا معیار طحاوی کے یہاں صرف یہ تھا کہ امام ابو حنیفہ کا قول ہو، چونکہ اس شخص کے بیان کا آخری جملہ قطعاً غلط ہے جیسا کہ یوں بھی لوگوں کو معلوم ہے۔ قاضی حربویہ کی مجلس میں انھوں نے جو کچھ فرمایا تھا وہی اس کی تعلیل کے لئے کافی ہے۔ اس کا حال آگے بھی معلوم ہوگا، اس سے اندازہ ہو سکتا ہے کہ اور بھی اس نے جو کچھ کہا سب جھوٹ ہے۔ بھلا جس شخص کو ابن یونس جو ان کے معاصر اور ہم وطن شب و روز کے دیکھنے والے ہیں اور ایسویطی جنھیں ابن یونس الحافظ الامام کے لقب سے ملقب کرنے کے بعد فن حدیث میں ان کی جلالت قدر کے متعلق لکھتے ہیں: هو امام في هذا الشأن يتيقظ حافظ مكنز خبير بايام الناس (حسن ص ۱۴۷)

وہ اس فن میں امام ہیں۔

یہی ابن یونس علامہ طحاوی کے متعلق فرماتے ہیں گویا عینی شہادت دیتے ہیں کہ

كان ثقة (۱) ثبناً (۲) فقیہاً (۳) عاقلاً (۴) لم يخلف مثله (لسان) تذکرہ

خود حافظ ذہبی باوجود سخت متشدد ہونے کے ”الطحاوی الامام“، کا عنوان قائم کر کے فرماتے ہیں

العلامة الحافظ صاحب التصانيف البديعة

علامہ حافظ اور بے نظیر تصانیف والے ہیں۔

ایسویطی مشہور شافعی عالم ہیں، اور تصلب میں بھی کسی سے کم نہیں ہیں لیکن جو واقعہ ہے اس کا اظہار ان الفاظ میں کرتے ہیں۔

الطحاوی الامام العلامة الحافظ كان ثقة ثبناً فقیہاً لم يخلف بعده مثله انتهت اليه

کسی سرزمین پر ایک حد کے نفاذ کی برکت وہاں چالیس روز نازل ہونے والی بارش کی برکت سے بہتر

ریاسة الحنفية بمصر (ص ۱۴۷ حسن المحاضرہ)

امام طحاوی جو علامہ اور حافظ ہیں وہ ثقہ، مثبت اور فقیہ ہیں ان کے بعد ان کے جیسا پیدا نہیں ہو امر میں علماء حنفیہ کی صدارت ان پر ختم ہوتی ہے۔

گویا امام طحاوی کے بچکانہ صفات یعنی ثقہ، مثبت، فقیہ، عاقل اور بے نظیر ہونے کی جو چشم دید گواہی ابن یونس نے دی تھی آخر تک بالافتاق تمام محدثین اس کی مسلسل توثیق کرتے چلے آئے ہیں۔

اگر ابن الاحرر کے بیان میں کچھ بھی اصلیت کی جھلک لوگوں کو محسوس ہوتی تو پھر ناممکن تھا کہ بغیر کسی تذبذب اور دغدغہ کے سلفاً عن خلف امام طحاوی کو محدثین ثقہ (یعنی) ایسا شخص جس کے کردار اور اخلاقی زندگی پر بھروسہ کیا جائے، مسلسل لکھتے چلے آتے، خصوصاً بزرگوں سے بھلا اس کی امید ہو سکتی تھی جو طحاوی سے حنفیت کی وجہ سے اپنے دلوں میں اچھی خاصی گرانی بھی رکھتے ہیں۔

کیسی حیرانی کی بات ہے کہ ابن الاحرر جیسا مجہول الحال والا اسم شخص کو تو مصر میں امام طحاوی کے متعلق یہ خبریں ملیں لیکن اسی زمانہ میں جس کا وہ ذکر کر رہا ہے ہم ان کے حلقہ درس میں مشہور معاجم حدیث کے جامع سلیمان بن احمد بن ایوب الطبرانی ابن الخشاب البردعی، القرطبی، شیخ الظاہر بن عبداللہ بن علی الدوادی، محمد بن ابراہیم المقرئ الحافظ، خود ابن یونس مصری اور الحافظ المعروف بقید ممنون بن حمزہ العبیدی، احمد بن محمد منصور الدمغانی، وغیرہم محدثین حفاظ ثقات و فقہاء کو پاتے ہیں کہ ان میں سے ہر ایک اپنے اپنے وقت اور اپنے اپنے مقام کا امام تھا، خدا نخواستہ اگر ان بزرگوں کو امام طحاوی میں ابن احرر کے اتہامات کا دانی شائبہ بھی محسوس ہوتا تو جیسا کہ ان لوگوں کا عام دستور تھا، قطعاً ان سے حدیث نہ سنتے۔

خیال کرنا چاہیے جو شخص ان جلیل القدرائمہ و حفاظ کا استاد خصوصاً روایت حدیث کا استاد ہو، اور جو خود بھی سلیمان بن شعیب یونس بن عبدالاعلیٰ جیسے بزرگوں کا حدیث میں شاگرد ہو، جن کے متعلق صاحب جواہر مصیہ لکھتے ہیں کہ

شارك فيه مسلماً واكثر الرواية عنه

امام مسلم ان میں شریک ہیں اور ان سے اکثر روایت لی ہے۔

اور یہی دو کیا امام طحاوی کے اساتذہ حدیث کی اتنی کثرت ہے کہ

جمع بعضهم مشائخه فی جزء (جواہر ص ۱۰۴)

بہر حال اس وقت امام طحاوی کے متعلق مجھے رجالی بحث جرح و تعدیل کی مقصود نہیں ہے بلکہ کہنا یہ ہے کہ امام ابوحنیفہ اور ان کے مکتب خیال کی جانب داریوں میں جس شخص نے اپنی زندگی کا اکثر حصہ قربان کر دیا، پڑھا تو اسی لئے، اور پڑھایا تو اسی لئے، لکھنے کا بھی حال یہ ہے کہ گو امام طحاوی نے علم کے اور شعبوں میں بھی چند بڑی کتابیں لکھی ہیں، خصوصاً مورخین ان کی تاریخ کے متعلق لکھتے ہیں:

وله تاریخ کبیر (جواہر ص ۱۰۴)

ایک تصنیف ان کی تاریخ کبیر ہے۔

بعد کے ارباب تاریخ بکثرت طحاوی کی اس تاریخ کا حوالہ دیتے ہیں، اور ایک کتاب انھوں نے ”النوادروالحکایات“ کے نام سے بھی لکھی ہے۔ قاضی عیاض کے حوالہ سے لوگ نقل کرتے ہیں کہ..... النوادر والحکایات فی نیف وعشرین جزءاً..... کتاب النوادر والحکایات کے بیس ۲۰ سے زائد اجزاء ہیں۔

اسی طرح مشہور محدث و مورخ لغوی ابو عبیدہ پر بھی انھوں نے انساب کے متعلق تنقید فرمائی ہے جہاں تک مجھے معلوم ہے کہ گزشتہ بالا چند کتابوں کے سوا انھوں نے جو کچھ لکھا ہے اور بہت کچھ لکھا ہے جس کی بڑی وجہ یہ بھی معلوم ہوتی ہے کہ باوجود طول عمر یعنی ۸۳ سال کی عمر پانے کے ان کے قول کا حال آخر تک یہ رہا جیسا کہ ابن ندیم کی کتاب الفہرست کے حوالہ سے حافظ ابن حجر نے لسان المیزان میں نقل کیا ہے۔

قد بلغ الثمانین والسواد فی لحيته اكثر من البياض (ص ۲۷۷ ج ۱)

اسی ۸۰ سال کی عمر کو پہنچ کر بھی ان کی داڑھی میں سفید بال سے زیادہ کالے بال تھے۔ اسی کا نتیجہ تھا کہ آخر وقت تک ان کو کام کرنے کا موقع ملا۔ بقول ابن ندیم

كان اوحد زمانه علما

وہ علم میں اپنے زمانہ کے یکتا تھا۔ علم میں وہ یکتائے روزگار تھے۔

علی الخصوص حنفیہ اور ان کے آئمہ کے علوم کا تو شاید نہ ان کے بعد اتنا کوئی بڑا عالم ہوا اور نہ شاید ان کے پہلے گذرا۔ مشہور اندلسی یورپین محدث حافظ عمرو بن عبدالبر اپنی کتاب العلم میں ارقام فرماتے ہیں کہ كان الطحاوی اعلم الناس بسیر الكوفیین و اخبارهم و فقههم مع مشاركة فی جمیع المذاهب من الفقهاء (لسان)

☆ کتاب و سنت سے اخذ کردہ احکام، فقہی احکام کہلاتے ہیں ☆

امام طحاوی اہل کوفہ کے احوال اور ان کے اخبار کے اور اہل کوفہ کی فقہ اور فقہاء کے تمام مذاہب کے سب سے زیادہ جاننے والے تھے۔

واقعہ یہ ہے کہ علامہ طحاوی نے اپنی ذہنی اور کبھی نعمتوں کو حنفی مذہب کی خدمت کے لئے وقف کر دیا، اس وقت تک اس سلسلہ میں ان کی جن کتابوں کا ذکر کیا جاتا ہے، میرے علم میں جن کی تعداد تقریباً بیس کے قریب ہے، کسی نہ کسی حیثیت سے بالواسطہ یا بلاواسطہ ان سے حنفی مذہب کو فائدہ پہنچا ہے۔ معانی الآثار، مشکل الآثار تو خیر مطبوعہ ہیں، اور ہر شخص ان کو دیکھ کر اندازہ کر سکتا ہے کہ گو بظاہر ان کے نام یاد پیاچہ میں یہ ظاہر نہیں کیا گیا ہے کہ ان میں حنفی مکتب خیال کی تائید کی جائے گی لیکن جاننے والے جانتے ہیں کہ اصل مقصد ان کتابوں کا اس کے سوا اور کیا ہے اور ان میں دو کتابوں سے ان کی کتاب احکام القرآن جو بیس جزء سے زیادہ اوراق میں ختم ہوتی ہے۔ اس کا بھی اندازہ ہو سکتا ہے اور یہ احکام القرآن قرآن کے متعلق ان کی دوسری المائی کتاب کے سوا ہے جس کے متعلق قاضی عیاض صحیح مسلم کی شرح اکمال میں لکھا ہے کہ..... لہ فی القرآن الف وردة..... ان کی قرآن مجید کے بارے میں تالیف کے سوورق ہیں۔

اس کے سوا جامع صغیر جامع کبیر تو امام محمد کی کتابوں کی شروع ہی ہیں خود اپنی مختصر کبیر و صغیر براہ راست حنفی فقہ کی کتابیں ہیں، اسی طرح ان کی کتابیں جو شروط کے متعلق ہیں، اور سمجھا جاتا ہے کہ اس باب میں ان کی کتابوں سے بہتر کتابیں آج تک نہیں لکھی گئیں، جو ابھر میں ہے۔

وله الشروط الكبير والشروط الصغير والشروط الاوسط

ان کی تالیفات میں شروط کبیر شروط صغیر اور شروط اوسط ہے۔

ظاہر ہے کہ ان کا تعلق بھی حنفی مذہب ہی سے ہے کیونکہ اس فن سے ان کو خاص مناسبت اس لئے زیادہ تھی کہ قاضی بکار نے بصرہ میں ہلال بن یحییٰ الرائی و (تلمیذ ابی یوسف وزفر) سے خصوصیت کے ساتھ علم الشروط سیکھا تھا، عبدالقادر مصری نے قاضی بکار کے تذکرہ میں تصریح کی ہے کہ..... اخذ عنه

(ہلال الرائی) علم الشروط (ص ۱۶۹)

قاضی بکار نے ہلال رائے سے علم شروط سیکھا ہے۔

خود قاضی بکار نے بھی، کتاب المحاضرہ والسجلات، اور کتاب الوثائق والعمود، تصنیف کی تھی۔ امام طحاوی نے انہی سے اس فن کو سیکھا تھا۔ حافظ ابن حجر نے ”لسان المیزان“ میں طحاوی کا واقعہ ان ہی شروط

☆ اتر کوا قولی بعبر الرسول ﷺ ☆ حدیث شریف کے مقابل میرے قول کو چھوڑ دو (ابوضیفہ) ☆

ومواثیق و عہود کے متعلق نقل کیا ہے۔ جس سے معلوم ہوتا ہے کہ قاضی حربویہ جیسے عالم بھی امام طحاوی کے نکات کو بہ آسانی سمجھ نہیں سکتے تھے۔ واقعہ کا خلاصہ یہ ہے کہ جب قاضی حربویہ نے امام طحاوی کا نام ”دیوان الشہود“ میں درج کر لیا، تو حسب ضرورت کبھی کبھی ادائے شہادت کے لئے ان کے اجلاس میں بھی جانا پڑتا تھا، ایک دفعہ طحاوی نے ان کے سامنے تحریری شہادت جو انھوں نے لکھ کر پیش کی تھی، قاضی حربویہ کے سامنے پڑھی، شہادت کی اس عبارت میں جن فقہی اور قانونی نکات کو امام نے ملحوظ رکھا تھا، ان کے فوائد اور اثرات اور نتائج تک قاضی حربویہ کی بہ آسانی رسائی نہ ہو سکی۔ حافظ ابن حجر لکھتے ہیں کہ قاضی حربویہ نے ایک دفعہ عبارت سنی اور کہا کہ ”عرفنی“، مجھے سمجھاؤ، امام نے سمجھایا، پھر بھی ان کی سمجھ میں نہ آیا اور بولے ”عرفنی“، جب دودفعہ یہ ہو چکا تو اس زمانہ میں چونکہ گواہوں یا مقدمہ کے فریقین کا اظہار کھڑا کر کے نہیں لیا جاتا تھا بلکہ سب قاضی کے سامنے فرش ہی پر بیٹھ جاتے تھے اور اپنے اپنے وقت میں بیٹھے بیٹھے ہی اظہار دیتے تھے، اسی بنیاد پر اب تک تو امام طحاوی قاضی حربویہ کو بیٹھے بیٹھے سمجھا رہے تھے، لیکن جب دودفعہ انھوں نے عرفنی عرفنی کہا تب امام کا ارادہ ہوا کہ اب اس عبارت کے حقائق و نکات پر تیسری بحث قاضی کے سامنے کرنی چاہئے، مخاطب کر کے قاضی صاحب سے بولے:

ياذن لي القاضي في القيام الي موضع

کیا قاضی صاحب مجھے ایک جگہ کھڑے ہونے کی اجازت دیں گے۔

قاضی صاحب نے فرمایا ”تم“، یعنی کھڑے ہو کر تقریر کرنا چاہتے ہو تو کرو، امام طحاوی پر اپنے مضمون کے بیان کرنے کا شوق اتنا غالب تھا کہ

فقام ابو جعفر بجردائه قد سقط بعضه قال فاقام في ناحية

ابو جعفر (طحاوی) اپنی چادر جس کا کچھ حصہ گر گیا تھا کھینچتے ہوئے کھڑے ہوئے وہ کہتے ہیں ایک جانب وہ کھڑے ہو گئے۔

کھڑے ہو کر اپنی شہادت کے ہر ہر لفظ پر انھوں نے اس طرح بحث کی جیسے اس زمانہ میں وطاء اور میر شربٹ بحث کرتے ہیں، تقریر سب ہو گئی تب بیٹھ گئے، اور اب انھوں نے دیکھا کہ قاضی حربویہ کے چہرہ پر مطلب کے سمجھ لینے اور ان واقعات تک پہنچ جانے کے علامات نمایاں ہیں، تو بیان کیا جاتا ہے کہ امام طحاوی اپنی نشست گاہ سے سرکتے جاتے تھے اور قاضی صاحب کو کہتے جاتے تھے

☆ الفقه حقيقته الفتح والشق ☆ فقه کے معنی ہیں کھولنا اور بیان کرنا ☆

، جی ہاں میرا فلاں لفظ سے یہ مطلب تھا اور فلاں لفظ سے یہ مقصد تھا۔ حافظ ابن حجر کے الفاظ یہ ہیں کہ:

ثم عاد يحيو على ركبته وقال نعم اعزك الله اشهد بكذا وكذا
پھر وہ اپنے گھٹنوں کے بل بیٹھ گئے اور فرمائے ہاں اللہ آپ کی عزت میں اضافہ کرے میں گواہی میں
یہی بات بتا رہا تھا۔

قاضی حربویہ نے تب ان کے ”شہادت نامہ“ کو اپنے ہاتھ میں لیا اور (علم علی شہادۃ) ان
کی ”شہادت“، پر اپنے دستخط ثبت کئے ”فن شروط“، میں امام کو مہارت کا اس سے اندازہ ہو سکتا ہے کہ
قاضی حربویہ کی علمی جلالت و منزلت میں بیان کر چکا ہوں اس کو پیش نظر رکھنے کے بعد اس واقعہ کی
اہمیت بہت بڑھ جاتی ہے۔ حافظ ابن حجر نے بھی اس واقعہ کو درج کرتے ہوئے لکھا ہے:

كان ابو جعفر الطحاوي ووجهه النقد في الشروط والسجلات والشهادات (ص ۲۸۱)
مگر جیسا کہ میں نے عرض کیا، فقہ اسلامی قانون کی یہ شاخ بھی دراصل حنفی کتب فقہ کی ایک خصوصی
چیز تھی، اس فن پر امام نے جو کچھ لکھا ہے حنفیوں کے اس علم کو جھکانے کے لئے لکھا۔ انھوں نے اپنے
استاد قاضی بکار کی اتباع میں خود بھی ”الحاضر والسجلات والوصایا، پر کتابیں لکھی ہیں۔ ایک
کتاب (۱) موارث و فرائض میں بھی تصنیف کی، اراضی مکہ کا کیا حکم ہے، مکہ عنوة فتح ہو یا صلحا چونکہ اس
میں محدثین اور فقہاء کا اختلاف ہے اس لئے آئندہ احکام میں بھی اختلافات ہوئے۔ امام طحاوی نے
ایک مستقل کتاب (۲) اس مسئلہ پر لکھی، ”جنگ“، کے قانون کا ایک اہم باب (۳) ”غنائم اور فنی“، کی
تقسیم کا ہے۔ اس پر بھی ان کی ایک کتاب ہے۔ عیسیٰ بن ایان جو امام محمد کے ممتاز شاگردوں
میں ہیں، لیکن انھوں نے باوجود اس کے امام محمد کی کتابوں کی غلطیوں پر تنبیہ کرتے ہوئے ”خطا
الکتب“، ایک کتاب لکھی تھی۔ امام طحاوی نے اس کا جواب بھی ایک مستقل (۴) تصنیف کے ذریعہ
سے دیا، ظاہر ہے کہ امام طحاوی کے ان تمام ”علمی مجاہدات“، سے بلا واسطہ یا بالواسطہ حنفی مذہب اور حنفی
مذہب کے علماء ہی کو فائدہ پہونچانا مقصود تھا۔ خود امام ابوحنیفہ کی ایک مستقل سوانح عمری لکھی، لیکن جن
کی ساری عمر حقیقت اور حنفی علوم کی خدمت میں گزری اور جو اپنے اس عشق میں اس حد تک بدنام کئے
گئے کہ ابن قاسم اندلس کے حوالہ سے حافظ ابن حجر نے یہ لطیفہ نقل کیا ہے کہ کسی نے امام طحاوی کے
سامنے یہ شعر پڑھا:

☆ کتاب وسنت سے اخذ کردہ احکام ، فقہی احکام کہلاتے ہیں ☆

فعلیک اثم ابی حنیفہ اوزفر

ان کنت کاذبۃ الذی حدثنی

اگر تو جھوٹی ہے اس میں جو تو مجھ سے بیان کی ہے، تو تجھ پر ابوحنیفہ اور زفر کا گناہ ہے.....
گویا ”اثم ابی حنیفہ اور زفر“ سے زیادہ وزنی گناہ کوئی نہ تھا جس سے محبوبہ کو اس کا عاشق
دھمکانا چاہتا ہے کہ اگر ایفاء عہد نہ کرے گی تو اسلام کے دو مجرموں ابوحنیفہ اور زفر کے گناہ کے نیچے
تو دب جائے۔

کہتے ہیں کہ امام طحاوی نے جب یہ شعر سنا، تو فرمایا..... وددت لوان علی اثمهما وان لی
اجرهما.....

مگر سب کچھ کرنے دھرنے کے ساتھ ساتھ چونکہ انھوں نے علم کو رٹا نہیں تھا بلکہ پڑھا تھا، اس لئے ان
کی تقلید کجھلی نہیں بلکہ تحقیقی تھی۔ ظاہر ہے کہ ایسے آدمیوں کے لئے مشکل ہے کہ صد فی صد مسئلہ
میں کسی ایسی ہستی کے اقوال یا نظریات پر آنکھ بند کر کے ایمان لے آئے، جو نہ نبی ہونہ پیغمبر تھی کہ
پیغمبر کے صحابیوں کا بھی درجہ نہ رکھتی ہو۔ آخر امام طحاوی امام ابوحنیفہ اور ان کے تلامذہ کا جتنا بھی احترام
کرتے ہوں، اور ان کے علم پر جس حد تک وہ بھروسہ کرتے ہوں تاہم انھوں نے ان بزرگوں کو رسول
و پیغمبر تو نہیں مانا تھا، جس کی کسی بات سے اختلاف خدا کی مرضی سے اختلاف کے ہم معنی ہیں۔ یہی وجہ
ہے کہ اپنی طویل الذیل تصنیفات و تالیفات میں کہیں کہیں بعض خاص مسائل میں جیسا کہ انھوں نے
قاضی حربویہ کی مجلس میں علانیہ اظہار بھی کیا تھا۔ انھوں نے امام ابوحنیفہ اور ان کے تلامذہ کے
اختیارات اور فیصلوں سے اختلاف بھی کیا ہے اور اختلافات بھی کسی اصولی مسئلہ میں نہیں بلکہ معمولی
جزئیات میں۔ مثلاً فقہ کی عام کتابوں میں لکھتے ہیں کہ حنیفوں کا جو عام مسئلہ ہے کہ غروب آفتاب سے
پہلے اگر کوئی اس دن کی عصر شروع کرے اور قبل اختتام نماز آفتاب ڈوب جائے تو نماز پوری
کرے، عصر میں تو یہ کہتے ہیں لیکن بخنہ یہ ہی صورت فجر میں اگر پیش آئے تو یعنی شروع طلوع سے
پہلے کرے اتنے میں آفتاب نکل آئے تو کہتے ہیں کہ نماز کو توڑ دے پوری نہ کرے۔

عصر اور فجر میں امام ابوحنیفہ نے فرق کیوں کیا ہے، فقہ کی کتابوں میں اس کی تفصیلات موجود ہیں لیکن
اس کے ساتھ لوگ کہتے ہیں کہ:

و ادعی الطحاوی ان العصر یبطل ایضا کالفجر (شامی ص ۲۷۴)

امام طحاوی کا یہ مطلب ہے کہ عصر کی نماز بھی فجر کی طرح باطل ہو جاتی ہے۔

☆ اتر کو اقوالی بحیر الرسول ﷺ ☆ حدیث شریف کے مقابل میرے قول کو چھوڑ دو (ابوحنیفہ) ☆

یونہی الشیخ الفانی جو روزہ کی صلاحیت کھو چکا ہے، چونکہ قضاء کرنے کا امکان تو اس کے جاتا رہا اس لئے حنفیہ کا فتویٰ ہے کہ ہر روزہ کا معاوضہ میں فدیہ ادا کرے، کہتے ہیں کہ:

قال مالک لا تجب علیہ الفدیة وهو القول القديم للشافعی واختاره الطحاوی (شامی وغیرہ)

امام مالک نے فرمایا کہ اس پر فدیہ واجب نہیں اور یہ امام شافعی کا قول قدیم ہے۔ امام طحاوی نے اس کو اختیار کیا ہے۔

یہ مسئلہ کہ واقعی امام طحاوی نے ان مسائل میں اختلاف کیا ہے یا نہیں الگ بات ہے، اور میرا ذاتی خیال ہے کہ لوگوں کو غلط فہمیاں ہوئیں جن کی تفصیل کا یہاں موقع نہیں۔

اس وقت تو مجھے صرف یہ دکھانا ہے کہ تحقیقی تقلید کا خمیازہ پیارے امام طحاوی کو ان چشم بند گوش بند مقلدوں سے کیا کچھ نہ بھگتنا پڑا۔ افسوس کہ میرے پاس اس وقت فقہاء کی بڑی کتابیں نہیں ہیں ورنہ میں ان کی بجز عبارتوں کو پیش کرتا۔ تاہم دسویں صدی کے ایک بزرگ علامہ ابن کمال پاشا ترکی ہیں۔ سلطان سلیم کے زمانہ کے مفتیوں میں ہیں۔ مولانا عبدالحی فرنگی محلی نے ان کے متعلق لکھا ہے کہ:

صناعة فی الحدیث مزجاة کمالا ینحی علی من طالع تصانیفہ (الفوائد ص ۱۴)

علم حدیث میں ان کی یونہی مختصر ہے جیسا کہ ان کی تصانیف کا مطالعہ کرنے والے پر یہ پوشیدہ نہیں ہے۔

لیکن باوجود اس ”بضاعت مزجاة“ کے علماء سلف پر نمبر اندازی کا آپ کو خاص شوق تھا۔ اس سلسلہ میں علامہ طحاوی کے متعلق ارشاد فرماتے ہیں کہ طحاوی کو زیادہ سے زیادہ اس کا اختیار دیا جاسکتا ہے کہ:

یقدر علی الاجتهاد فی المسائل التي رواة فیها ولا یقدر علی مخالفة صاحب المذهب لافی الفروع ولا فی الاصول (حاشیہ فوائد ص ۱۸۰)

جن مسائل میں کوئی روایت ہے ان میں اجتہاد کی ان کو قدرت ہے اور صاحب مذہب کی وہ مخالفت نہیں کر سکتے نہ اصول میں اور نہ فروع میں۔

اور یہ تو خیر ایک حد تک غنیمت ہے، جس مسئلہ میں روایت نہیں ہے اس میں تو ”اجتہاد“ کا اختیار آپ امام طحاوی کو عطا فرماتے ہیں لیکن آپ سے بھی بڑھا ہوا علماء حنفیہ میں ایک طبقہ ہے جن کے اقوال تو براہ راست مجھے نہیں ملے البتہ ہدلیہ کے شارح علامہ اتقانی کے واسطے سے صاحب کشف الظنون

حد یعمل فی الارض خیر لاهل الارض من ان یطرر او اربعین صباحا ☆ الحدیث

نے جو عبارت نقل کی ہے اس سے ان حضرات کی کرم فرمائیاں کا کچھ اندازہ ہوتا ہے۔ حاجی خلیفہ نے لکھا ہے کہ:

قال الاتقانی فی صوم الهدایة عند مسئلة قضاء المريض حين ساق بخلاف عن الطحاوی فیہار اداعلی المشائخ، لامعنی لانکار ہم علی ابی جعفر الطحاوی۔
جس سے معلوم ہوتا ہے کہ حنفی علماء کو ایک طبقہ جسے اتقانی ”المشاخ“ سے موسوم کرتے ہیں، وہ ابو جعفر کو صرف ”اجتہاد“ ہی کے حق سے محروم نہیں کرنا چاہتا تھا بلکہ سرے سے ان کا منکر ہی تھا۔ حنفی مذہب میں ان کا کوئی اعتبار نہیں کرنا چاہتا تھا۔ اتقانی نے اس کے بعد ان المشاخ کے فرد جرم کی اپالوجی کرتے ہوئے یہ اور اضافہ کیا ہے۔

فانکار ہم علیہ بعد تاخر زمانہم بکثیر لایجدی نفعافی ذالک لعدم بلوغہم ایام علماء کا ایام طحاوی پر انکار کرنا (بے اعتبار قرار پایا) جو امام کے زمانہ کے بہت بعد کے ہیں یہ ان کے لئے مفید مطلب نہیں ہے کیونکہ امام کے مرتبہ تک یہ پہنچ نہیں سکتے ہیں۔

کیا قماشہ ہے، جس امام ابوحنیفہ و تلامذہ کے لئے غریب ابو جعفر نے ماموں کا گھر چھوڑا، اپنا در چھوڑا، مدتوں فرسٹا اور مشق کی گلیوں کے گھر میں المزنی جیسے عالم کے رہتے ہوئے خاک چھانتے پھرے، غیروں سے ”کان صلوا کا، کا طعنہ سننا پڑا صرف اس لئے کہ ”کسان یندھب مذہب ابی حنیفہ لایروی حقایقہ خلافہ“ کے جرم میں بدترین تہمتوں سے اپنے زمانہ میں بھی اور شافعی مورخین کے ذریعے سے آج تک تمہ کئے گئے۔ محض اسی قصور میں کہ ابوحنیفہ کا مسلک کیوں اختیار کیا۔ برادران شوافع کا ایک طبقہ اب تک مصر ہے کہ المزنی کی پیش گوئی طحاوی کے حق میں کون کہتا ہے کہ غلط ہوئی وہ پوری ہوئی اور قطعاً پوری ہوئی اس لئے کہ

من ترک مذہب اصحاب الحدیث واخذ بالرای لم یفلح (لسان المیزن)۔

جو شخص علماء حدیث کو چھوڑتا اور قیاس کو اختیار کرتا ہے وہ کامیاب نہیں ہوا۔

مگر صرف اس جرم میں کہ چند جزئیات میں ابو جعفر نے ابوحنیفہ یا ان کے شاگردوں سے اختلاف کیوں کیا اس کی سزا میں حنفی علماء کے ایک گروہ نے طحاوی کو کوتاہ فہم، بے سمجھ حتی کہ اتقانی کے بیان سے یہ بھی معلوم ہوتا ہے کہ آئمہ احناف کے نقل مذاہب میں بھی بددیانت قرار دیا گیا، کیونکہ اتقانی کے پالوجی میں ایک جزیہ بھی ہے کہ..... لانه موتمن لائمتمہم..... کیونکہ وہ آئمہ کے امانت دار ہیں۔

کسی سرزمین پر ایک حد کے نفاذ کی برکت وہاں چالیس روز نازل ہونے والی بارش کی برکت سے بہتر

یہ جواب خود بتا رہا ہے کہ حنفی فقہ کی جزئیات کی نقل میں بھی ان ”المشائخ“، کو طحاوی پر اعتماد نہیں تھا، یہ دوستوں کا حسن ظن ہے۔ حالانکہ گذر چکا کہ ایک مالکی محدث جلیل ثقہ و جتہ عمر بن عبد البر کا طحاوی کے متعلق بصیرت کے ساتھ یہ شہادت ہے۔

خود ہدایت کی جو شرح انھوں نے لکھی ہے اس کا لمبا چوڑا نام ”غائۃ البیان و نادرۃ الاقرآن فی آخر الزمان“، ان کی فطرت کی کافی غمازی کر رہا ہے مگر با این ہمہ ادعاء چونکہ بہر حال صاحب بصیرت و تحقیق ہیں، اس معذرت میں جو طحاوی کی طرف سے انھوں نے پیش کی ہے لکھتے ہیں:

فان شککت فی امر ابی جعفر فانظری کتاب شرح معانی الآثار هل تری له نظیر فی سائر المذاهب فضلا عن مذهبنا

اگر ابو جعفر طحاوی کے بارے میں شک ہے تو ان کی کتاب شرح معانی الآثار کو دیکھو ہمارے مذہب سے ہٹ کر بھی دیگر تمام مذاہب میں کیا اس کتاب کی کوئی نظیر ہے۔

ہو سکتا ہے کہ ”اقتانی“، کے اس بیان میں کچھ مبالغہ کا عنصر شریک ہو، لیکن اس میں کوئی شبہ نہیں کہ اگر ”اسلامی تصنیفات“، متعلقہ فقہ اور حدیث میں کل کتابیں نہیں، اور کل کتابوں پر ہر حیثیت سے نہیں، لیکن خاص کر ”الآثار والحدیث“، کے معانی کی شرح و تنقیح کے اعتبار سے اگر اقتانی کے دعویٰ کو کوئی دھراوے، تو کم از کم میرے خیال میں یہ مبالغہ نہیں بلکہ انشاء اللہ واقعہ کا اعتراف ہوگا۔

تمتاز اور سربر آوردہ ارباب تحقیق میں سے اگر کسی شخص پر مجھے تعجب ہے تو وہ صرف علامہ ابن تیمیہ حنبلی ہیں، کہ اپنی مخصوص فکر و وسیع نظر مطالعہ کے باوجود خدا جانے ان پر کیا حال طاری تھا کہ اپنی معروف و مشہور کتاب ”منہاج السنۃ“، میں روئس والی حدیث پر کلام کرتے ہوئے محض اس قصور میں کہ اس حدیث کی تحسین کرنے والوں میں منجملہ دیگر اکابر محدثین کے ساتھ ایک امام طحاوی بھی ہیں۔ ایسا معلوم ہوتا ہے کہ غالباً غصہ کی حالت میں ان کے قلم سے امام طحاوی کے متعلق یہ الفاظ نکل گئے ہیں:

الطحاوی لیست عادته نقد الحدیث کتقد اهل العلم ولہذا روی فی شرح معانی الآثار الاحادیث المختلفہ وانما رجح ما یرجحه منها فی الغالب من جهة القیاس الذی راہ حجة ویكون اکثرہ مجروحامن جهة الاستاذ ولا یثبت فانه لم یکن له معرفة بالاسناد کمعرفة اهل العلم به وان کان کثیر الحدیث فقیہا عالما.....

امام طحاوی کی عادت حدیث شریف کی جانچ پڑل کرنے کی عادت نہیں جس طرح دوسرے اہل علم

کرتے ہیں۔ اسی لئے انھوں نے شرح معانی الآثار میں مختلف احادیث کو روایت کیا۔ انھوں نے اکثر احادیث میں قیاس سے ترجیح دی ہے جس کو وہ حجت سمجھتے ہیں۔

ان میں اکثر احادیث سند کے اعتبار سے مجروح میں ثابت نہیں ہیں کیونکہ ان کو مگر اہل علم کی طرح سندی معرفت نہیں تھی اگرچہ بہت احادیث بیان کرتے ہیں فقیہ اور عالم ہیں۔

اگرچہ حافظ ابن تیمیہ کی یہ عبارت ان احناف کے لئے موجب عبرت ہے جنھوں نے امام طحاوی کا انکار کیا ہے۔ قطع نظر حنبلی جن کے قلم کی زد سے امام غزالی اور شیخ ابن عربی جیسے جہادہ کبار نہیں بچے ہوئے ہیں۔ امام طحاوی کے متعلق ان کا اتنا اعتراف بھی بسا غنیمت ہے۔

لیکن باوجود اس کے طحاوی جیسے جلیل القدر ”امام حدیث“ کے متعلق ابن تیمیہ کا یہ کہنا کہ

لم یکن له معرفة بالاسناد کمعرفة اهل العلم به

مجھے اس شک میں ڈال دیتا ہے کہ خود حافظ ابن تیمیہ کے متعلق پوچھوں ہر کہ

هل له معرفة بكتب الطحاوی کمعرفة المشتغلین بکتبه

کیا ان کو امام طحاوی کے کتابوں سے واقفیت ہے جس طرح ان کی کتابوں کو پڑھنے پڑھانے والوں کو واقفیت ہے۔

اب اس کی توجیہ یا تو وہی کی جائے جو مولانا عبدالحئی فرنگی محلی نے ابن تیمیہ کی اس عبارت کو نقل فرمانے کے بعد کی ہے کہ

قلت فيه بعض مبالغة كعادته (ص ۱۹)

میں کہتا ہوں ان کی عادت کے مطابق اس میں کچھ مبالغہ ہے۔

یا جیسا کہ میرا خیال ہے، معلوم یہ ہوتا ہے کہ اپنی وسعت علم و نظر پر بھروسہ کر کے ابن تیمیہ نے طحاوی کی کتابوں کا صحیح طور پر جیسا کہ چاہئے مطالعہ نہیں کیا ہے۔ ایک سرسری نظر انھوں نے شرح معانی الآثار پر ڈال لینے کے بعد دراصل حافظ بیہقی کی تقلید میں ان کے قلم سے یہ الفاظ نکل گئے ہیں۔ کیونکہ اس عبارت کے علاوہ جو میں معرفت السنن والآثار سے حافظ بیہقی کی نقل کر چکا ہوں۔ بیچ بیچ میں بھی وہ طحاوی پر چوٹ کرتے چلے گئے ہیں، مثلاً ایک مقام پر فرماتے ہیں، جسے حافظ ابن حجر نے لسان المیزان میں نقل کیا ہے:

ان علم الحديث لم یکن من صناعته وانما اخذ الكلمة بعد الكلمة من اهله ثم لم

امام محمد بن ادریس شافعی رحمۃ اللہ علیہ کا سن ولادت ۱۵۰ ہجری اور سن وفات ۲۰۴ ہجری ہے ☆

بیحکمہا (ص ۲۷۸)

علم حدیث ان کا فن نہیں تھا۔ اس کی ایک ایک بات اس کے علماء سے لے لیا پھر اس میں انتقال پیدا نہیں کیا۔

میں جہاں تک سمجھتا ہوں، حافظ ابن تیمیہ نے بیہقی کی اس عبارت کو لفظی رد و بدل کے ساتھ محض ان کے قول پر اعتماد کرتے ہوئے اپنی کتاب میں نقل کیا ہے۔ ورنہ بیہقی نے اگر طحاوی کے سامنے یہ الفاظ لکھے ہیں، تو جن کو حضرت امام شافعی کے مذہب کی نصرت میں تفرّد حاصل کرنا تھا، ان سے تو یہ بعید نہیں ہے، اور قدرت نے ماریٹی کی شکل میں ان کی کلون اندازی کا کافی جواب سنگ سے دلا بھی دیا۔ لیکن حافظ ابن تیمیہ تو ایک آزاد خیال عالم ہیں، اگر وہ خود کم از کم مشکل الاثار ہی کا براہ راست مطالعہ فرمالتے تو ان کو اندازہ ہو جاتا کہ اس شخص کو خدا نے اگر متون حدیث کی شرح و تفسیر، تاویل، و تنقیح میں جو بیحد طویل عطا فرمایا ہے۔ جس کی نظیر واقعی محدثین میں مشکل سے مل سکتی ہے تو اسی کے ساتھ ”علم اسناد“ میں بھی ان کا پایہ کسی سے کم نہیں ہے۔ افسوس ہے کہ امام طحاوی کے دوستوں اور ہم مذہبوں نے ان کی اس لئے قدر نہ کی کہ ان کی طرح وہ حدیث سے بیگانہ رہنا نہیں چاہتے تھے اور طبقہ محدثین میں وہ اس لئے بدنام ہوئے کہ ان کی اتباع میں ”فقہ“ سے کنارہ کشی نہیں اختیار کی۔ اس ”جامعیت“ نے ان کو اور ان کی کتابوں کو دونوں طبقوں میں اس منزلت و مقام سے محروم رکھا جس کی وہ واقعی مستحق تھیں، اسی کا نتیجہ ہے کہ ان کی اکثر و بیشتر کتابیں گوشہ گنہامی میں پڑی ہوئی ہیں ورنہ ان کی تالیفات کی فہرست میں ایک کتاب ”نقض کتاب المدلسین علی الکراہیسی“، کا بھی نام لیا جاتا ہے اور ”الکراہیسی“، کا شمار امام شافعی کے بغدادی شاگردوں میں ہے، ابو ثور اور کراہیسی دونوں ہم پلہ سمجھے جاتے تھے۔ اس طرح ابو عبد صیب حافظ آثار و احادیث کی کتاب الانصاب پر بھی انھوں نے ایک تنقیدی کتاب لکھی ہے جس کا ذکر پہلے بھی میں کر چکا ہوں، مولانا عبدالحی فرنگی محلی اس کتاب کے متعلق فرماتے ہیں کہ

وله الرد علی ابی عبید فی ما اخطافی اختلاف النسب (ص ۱۸)

ان کی ایک کتاب ابو عبید کی کتاب انساب میں غلطیوں کے رد پر بھی ہے۔

غور کرنے کی بات ہے کہ جو شخص ”المدلسین“ کے متعلق اور ”الانساب“ پر تنقیدی کتاب لکھے، اس کے متعلق حافظ ابن تیمیہ فرماتے ہیں کہ

☆ کیا آپ کو معلوم ہے کہ: ☆ قانون شریعت ہی کا دوسرا نام فقہ اسلامی ہے ☆

